

Eziz Diýarymyzda okamak, gurmak, döretmek üçin ähli şertleriň döredilýändigini guwandýryjy hakykat bolup durýar. Häzirki döwürde orta we ýokary okuw mekdepleriniň okuw kitaplary bilen üpjünçiligi hem döwrebap ýola goýuldy. Bu okuw kitaplaryny, gollanmalaryny taýýarlamaga orta we ýokary okuw mekdepleriniň mugallymlary, degişli hünärmenler, alymlar işjeň gatnaşýarlar.

Orta we ýokary okuw mekdeplerinde sapaklaryň interaktiw, multimediyä görnüşinde guralmagy ýaşlaryň okuwa bolan gyzyklanmalaryny has-da artdyrýar we berilýän bilimiň netijeliligini ýokarlandyrýar. Häzirki wagtda ýaşlarymyzyň döwrebap bilim almaklary üçin şahsy kompýuterlerinde özbaşdak okamaklary üçin ýörite multimediyä okuw gollanmalary taýýarlanylýdy. Şeýle öndebaryjy tejribeleriň bilim ulgamyna ornaşdyrylmagy türkmen ýaşlarynyň dünýä ülnülerine laýyk bilim almaklaryna oňyn täsirini ýetirýär.

Bilim ulgamyny mazmuny hem-de düzümi boýunça ylmy tehnologiýa babatda ýokary derejä ýetirmek, ýaş nesliň döwrebap bilim almagy üçin döredilýän şertler bu ulgamy döwrebaplaşdyrmaga, milli hem-de dünýä tejribesine esaslanýan özgertmeleri üstünlikli durmuşa geçirmäge ýardam edýär.

Häzirki wagtda ýurdumyzyň ylmy- barlag institutlarydyr ýokary okuw mekdepleriniň binýadynda ylmyň ileri tutulýan ugurlary boýunça ýokary taýýarlykly, ylmy derejeli hünärmenleri ýetşdirmekde işler döwrebap ýola goýuldy. Ýeri gelende aýtsak, ýokary okuw mekdepleriniň talyplary öz saýlap alan hünärleri boýunça bilim almak bilen birlikde, ylmy işler bilen hem meşgul bolýarlar, ýyllyk, diplom işlerini taýýarlaýarlar. Şeýle hem, hormatly Prezidentimiziň Kararyna laýyklykda her ýylda geçirilýän ýaş alymlaryň döwlet derejesindäki bäsleşigine gatnaşyp, ýurt Baştutanymyzyň şa serpaýyna mynasyp bolýarlar.

Hormatly Prezidentimiziň ýolbaşçylygynda ýurdumyzda döredilen ylmy-tehniki mümkinçilikleriň, düýpli hem-de amaly barlaglaryň peýdalanylyşynyň netijeliliginiň artdyrylmagy, dünýäniň öndebaryjy ýokary okuw mekdepleri, ylym we bilim merkezleri bilen özara gatnaşyklaryň ösdürilmegi ylym-bilim babatda döwlet syýasatynyň möhüm ugry bolmagynda galýar.

**Nazakat ORUNBAÝEWA**

**Daşoguz welaýatynyň Beki Seýtäkow adyndaky  
mugallymçylyk mekdebiniň talyby**